
प्रास्ताविकम्‌ 
(प्रथमं मुद्रणम्‌) 
जगत्सिद्धाः पञ्चतन्त्रकथाः के वा न जानन्ति ? विष्णुशर्मणा संस्कृतभाषया 
लिखिताः एताः कथाः जगतः सर्वाधिकभाषाभिः अनूदिताः सन्तिं । 
पञ्चतन्त्रस्य भाषा अत्यन्तं व्यावहारिकी सरला च । तथापि संस्कृतस्य 
प्राथमिक-अभ्यासिनां डष्ट्या तत्र तत्र सा. भाषा अपि कठिनायते | अतः 
ताइशान्‌ अभ्यासिनः मनसि निक्षाय अत्र अत्यन्तं सरलया भावया पञ्चवन्त्रस्य 
काश्चन कथाः पुनः निरूपिताः सन्ति । एताः कथाः प्राथमिकाभ्यासिनां साहाव्यम्‌ 
आचरन्ति इति वयं विश्वसिमः | 
कर्णाटकस्य प्रसिद्धसाप्ताहिक्यां विक्रमपत्रिकायां सुगन्ध शीर्षके एताः कथाः 
प्रथमं प्रकाशिताः । पत्रिकायाः सम्पादकस्य श्री बे.सु.ना.मल्यमहोदयस्य 
स्नेहपूर्वकः अनुरोधः एव एवासां कथानां पुनर्निरूपणे कारणम्‌ | अतः कथानां 
प्रथमप्रकाशकं श्री बे.सु.ना. मल्यमहोदयं कृतज्ञतापूर्वक स्मरामः | 
श्रीमती नन्दादेवी कथायाः उचितानि चित्राणि लिखित्वा gasa सौन्दर्य 
वर्धितवती अस्ति | तां वयं कृतज्ञतापूर्वकं स्मरामः । मुद्रणकार्ये सहकृतवद्धयः 
मुद्रणालयबन्धुभ्यः अन्येभ्यः सहकारिभ्यः च वयं कृतज्ञतां समर्पयामः । 


आमुख ail निजभाद्रपदपूर्णिमा ` 


३०.९. १ ९९३ उणा 


(नवमं मुद्रणम्‌) 
पुस्तकस्य एतस्य जनप्रियता अपूर्वा | अतः एव एतत्‌ नवमं मुद्रणं प्रवर्तमानम्‌ 
अस्ति । एतस्य कारणीधूतेभ्यः सर्वेभ्यः सहकारिभ्यः वयं कृतज्ञता समर्पयामः । 


खर सँ॥ ज्येष्ठश्टुक्लप्रतिपत्‌ 


- प्रकाशकः 
२.०६.२०११ अकाशक 

'कर्थासूची ` 
, काकस्य उपायः nA an] 


६. नीलभाण्डे पतितः शृगालः .... ... 2 
'७. त्रयः धूर्ताः ४ Lae EE को; 

८. कर्कटकस्य उपायः suet PRES महा ae Pr ANG 

९. व्यर्थः मूर्खादेश$ NS eg 
१०. बलवान्‌ कः ? १ BM ae TOF 
११. मूर्खम्‌ उद्दिश्य 22 
१२. जातिस्वभावः Saat NEDA 
१३. पृच्छकः ब्राह्मणः ` TEN REA 
१४. क्षतचिह्वाङ्कितः कुलालः REN RRP 
१५. दुराशा NA sane. BO 
१६. कपोतस्य अतिथिसत्कारः पान NA 
१७. चत्वारः मूर्खपण्डिताः ७ Sua thi S95 
१८. कीलोत्पाटी वानरः क awe tes BY 
१९. यद्धविष्यो विनष्यति ee Awa aa ae 
२०. लुब्धः शृगालः ति क काक कित AO 
- २१. मूर्खमण्डलम्‌ क AI 
२२. दुराशापीडितः नापितः ee र EN RRA 
२३. मन्दः मन्थरकः `` rr 3302025) 
२४. उपकारी चोरः ४७, क AB 
२५. क्रथनकस्य कथा We bei ngage SO 
२६. मूर्खः अनुचर क 52 

9. HIPC SAIS: 


कश्चन महावृक्षः आसीत्‌ । तत्र कश्चन काकः पल्या सह 
वसति स्म । तस्य एव वृक्षस्य कोटरे कश्चन कृष्णसर्पः अपि 
वसति स्म | यदा काकी प्रसूता भवति तदा कृष्णसर्पः तस्याः 
शावकान्‌ खादति स्म | एतेन काकः काकी च महत्‌ दुःखम्‌ 

अतः एकदा काकः स्वमित्रस्य शृगालस्य समीपं गत्वा उक्तवान्‌ 
- ‘a: मित्र ! सः कृष्णसर्पः कथञ्चित्‌ मारणीयः | भवान्‌ 
कमपि उपायं सूचयतु'' इति | शृगालः एकम्‌ उपायं सूचितवान्‌ | 
: तत्‌ श्रुत्वा काकः बहु सन्तुष्टः | 
तदनन्तरं काकः उड्डयनं कुर्वन्‌ नगरम्‌ आगतवान्‌ । तत्र 
` महाराजस्य प्रासादस्य सरोवरे अन्तःपुरस्त्रियः जलक्रौडायां मग्नाः 
आसन्‌ । तासां वस्त्राणि आभरणानि च सरोवरस्य सोपानेषु 
स्थापितानि आसन्‌ | काकः तत्र गतवान्‌ ।- एकं सुवर्णहारं 
स्वीकृत्य अरण्याभिमुखं प्रस्थितवान्‌ | तत्‌ दृष्टा राजभटाः काकम्‌ 
अनुसृतवन्तः । | 

काकः अरण्यम्‌ आगत्य महावृक्षस्य कोटरे तं हारं पातितवान्‌, _ 
स्वयं दूरं गतवान्‌ च । राजभटाः तत्र आगतवन्तः । कोटरे ते हारं 
इष्टवन्तः । तदा तत्र स्थितः कृष्णसर्पः कोपेन बहिः आगतवान्‌ । 
राजभटाः दण्डंप्रहारेण तं मारितवन्तः | हारं च नीतवन्तः | 


तदनन्तरं काकः पल्या सह सुखेन जीवितवान्‌ | 
OO 

Q. Sich: achs 


कुत्रचित्‌ अरण्यप्रदेशे एकः सरोवरः आसीत्‌ तत्र बहवः 
जलचराः आसन्‌ | HAT बकः अपि तत्र बहुकालतः वसति 
स्म | कालान्तरे सः बकः वृद्धः अभवत्‌ | वार्धक्यकारणतः सः 
मत्स्यान्‌ ग्रहीतुम्‌ अपिः असमर्थः अभवत्‌. । “इदानीं कथम्‌ 
आहारः सम्पादनीयः ?' इति चिन्तयन्‌ सः एकम्‌ उपायम्‌ 
अन्विष्टवान्‌ | सरोवरस्य तीरे स्थित्वा अश्रूणि मुञ्चन्‌ सः रोदनम्‌ 
आरब्धवान्‌ । | 

तदा कश्चन कर्कटकः तस्य समीपम्‌ आगत्य पृष्टवान्‌ - 
“माम | किमर्थं भवान्‌ रोदनं करोति ?'' इति | 

तदा बकः उक्तवान्‌ = “अद्य दैवज्ञमुखतः अहम्‌ एकां दुर्वार्ता 
श्रुतवान्‌ - 'इतः परं द्वादशवर्षपर्यन्तम्‌ अत्र अनावृष्टिः भविष्यति" 
इति | अस्माकं सरोवरे किञ्चिदेव जलम्‌ अस्ति । शीघ्रमेव तदपि 
शुष्कं भविष्यति । तदा मम बान्धवाः भवन्तः सर्वे अपि मृताः 
भविष्यन्ति किल इति मम अतीव दुःखम्‌'' इति | 
. _ ततत्‌ श्रुत्वा कर्कटकः तां वार्ताम्‌ अन्यजलचरान्‌ निवेदितवान्‌ | 

ते सर्वे अपि भीताः सन्तः बकस्य समीपम्‌ आगतवन्तः । 
विनयेन तं पृष्टवन्तः = “माम | अस्माकं प्राणरक्षणार्थं कोऽपि 
उपायः अस्ति किम्‌ ?'' इति | 

"तदा बकः उक्तवान्‌ - “इतः किश्विदूरे अन्यः कश्चन सरोवरः 

अस्ति । तत्र प्रभूतं जलम्‌ अस्ति । तत्‌ कदापि शुष्कं न 
भविष्यति । यदि भवन्तः मम पृष्ठम्‌ आरोहन्ति तर्हि अहं भवतः 
सर्वान्‌ तत्र नयामि'' इति । 

तदा ते जलचराः महता उत्साहेन तं परितः स्थितवन्तः । 
बकः तान्‌ पृष्ठे आरोप्य ततः प्रस्थितवान्‌ | किञ्चिहरे एका 
शिला आसीत्‌ । तत्र तान्‌ स्थापयित्वा सः सन्तोषेण खादितवान्‌ | 
एवमेव सः बहून्‌ जलचरान्‌ खादितवान्‌ । 

एकस्मिन्‌ दिने कर्कटकः उक्तवान्‌ - “माम | अद्य मां नयतु'' 
इति । 

'अस्तु, अद्य कर्कटकस्य मांसं खादामि’ इति चिन्तयित्वा 
बकः तं पृष्ठे आरोपितवान्‌, वध्यशिलां प्रति गतवान्‌ च | 

कर्कटकः दूरादेव शिलायां पतितानि अस्थीनि दृष्टा बकस्य - 
दुरालोचनां ज्ञातवान्‌ | अतः सः स्वदन्तद्वयेन बकस्य कण्ठं ढं 
गृहीतवान्‌ । 

वेदनया रोदनं कुर्वन्‌ सः वञ्चकः बकः मृतः | 


OO 

3. Aes: ATE: 


कस्मिंश्चित्‌ नगरे कश्चन दरिद्रः ब्राह्मणः वसति स्म । सः 
भिक्षाटनेन जीवनं करोति स्म । कदाचित्‌ सः पिष्टेन पूर्णम्‌ एकं 
घटं प्राप्तवान्‌ । तं घटं नागदन्ते अवलम्ब्य तस्य अधः उपविश्य 
सः एकद्ृष्ट्या घटमेव पश्यति स्म | 

एकदा रात्रौ सः चिन्तितवान्‌ = “यदि देशे दुर्भिक्षः भवेत्‌ तर्हि 
एतस्य शतरूप्यकाणां मूल्यं भवेत्‌ | तदा अहम्‌ एतत्‌ विक्रीय 
तेन धनेन Soret क्रेष्यामि. | कालान्तरे तेन अजसमूहः -एव 
भविष्यति. ।- अनन्तरम्‌. अजसमूहं विक्रीय धेनूः क्रेष्यामि. | 
अनन्तरं ताः विक्रीय महिषीः, ताः विक्रीय अश्वान्‌ च क्रेष्यामि । 
तान्‌ अपि विक्रीय यथेष्टं धनं सम्पादयिष्यामि । बृहत्‌: गृहं 
निर्मापयिष्यामि | तदा कश्चित्‌ ब्राह्मणः आगत्य रूपवतीं स्वकन्यां 
महां दास्यति | अनन्तरं मम पुत्रः जनिष्यते | देवशर्मा इति तस्य 
नामकरणं करिष्यामि | यदा सः. जानुभ्यां चलितुं समर्थः . 
भविष्यति तदा अहम्‌ अश्वशालायां पुस्तकं -पठिष्यामि । तदा - . 
देवशर्मा जानुभ्यां चलन्‌ मम समीपम्‌ आगन्तुम्‌ उद्युक्तः 
भविष्यति | तदा तं बालं ग्रहीतुं तस्य मातरम्‌ आज्ञापयिष्यामि । 
यदा सा मम वचनं न श्रोष्यति तदा अहं कोपेन पादप्रहारेण तां 
दण्डयिष्यामि' इति | 

एवं चिन्तयन्‌ सः पादप्रहार कृतवान्‌ एव | पिष्टेन पूर्णः घटः 
पतितः, भग्नः च । 


अनागतवतीं चिन्ताम्‌ असम्भाव्यां करोति यः | 
स एव पाण्डुरः शेते देवशर्मपिता यथा || 


ए. 

४. उवायेन शक्यं सर्वम्‌ 


कस्मिंश्चित्‌ अरण्ये भासुरकः नाम सिंहः वसति स्म । स 
अतीव शक्तिशाली | भासुरकः प्रतिदिनम्‌ अनेकान्‌ मृगान्‌ विना 
कारणं मारयति स्म ।-एतेन वनस्य अन्ये मृगाः कष्टम्‌ अनुभवन्ति 
स्म । 


अतः एकदा ते मृगाः सम्भूय गत्वा भासुरकं प्रार्थितवन्तः - 
“स्वामिन्‌ ! विना कारणम्‌ एवं मृगाणां मारणेन भवतः कः 
लाभः ? एकस्य एव मृगस्य 'खादनेनः भवतः उदरं पूर्ण भवति 
. किल ? अतः अद्य आरभ्य भवतः आहारार्थै प्रतिदिनम्‌ एकं मृगं 
वयमेव प्रेषयिष्यामः । भवान्‌ तं मृगं खादतु । अन्यान्‌ मृगान्‌ न 
पीडयतु''. इति । ` ; 
तदा भासुरकः उक्तवान्‌ = “तथैव अस्तु.। परन्तु यस्मिन्‌ दिने ` 
सम समीपं मृगः न आगमिष्यति, तस्मिन्‌ दिने सर्वान्‌ अपि 
मृगान्‌ मारयिष्यामि एव'' इति | | 
मृगाः तत्‌ अङ्गीकृतवन्तः | ततः आरभ्य प्रतिदिनं जातिक्रमेण 
एकः मृगः . भासुरकस्य आहारत्वेन गच्छति स्मं । भासुरकः तं 
खादति स्म । अन्ये मृगाः निर्भयम्‌ अरण्ये सञ्चरन्ति स्म । 


कदाचित्‌ जातिक्रमेण केनचित्‌ शशकेन भासुरकस्य आहाररूपेण 
गन्तव्यम्‌ आपतितम्‌ | सः शशकः दुःखेन सिंहसमीपं प्रस्थितवान्‌ । ` 
मार्गे एकः कूपः आसीत्‌ | कूपस्य उपरि गमनसमये शशकः 

स्वस्य प्रतिबिम्ब तत्र इष्टवान्‌ | तदा तस्य मनसि कश्चन उपायः 
स्फुरितः | “अहं भासुरकम्‌ एतस्मिन्‌ कूपे पातयिष्यामि’ इति 
चिन्तयन्‌ सः विलम्बेन भासुरकस्य समीपं गतवान्‌ । 


'अद्य मृगः समये न आगतः' इति भासुरकः अतीव कुपितः 
आसीत्‌ | तदा शशकः मन्दं मन्दं गत्वा प्रणम्य तस्य पुरतः 
स्थितवान्‌ । तं तर्जयन्‌ भासुरकः उक्तवान्‌ - “रे शशकाधम | 
समये आगन्तव्यम्‌ इति परिज्ञानं नास्ति वा भवतः ? भवान्‌ 
विलम्बं कृतवान्‌ किल ? अतः प्रथमं भवन्तं खादित्वा अनन्तरं 
सर्व मृगकुलमेव नाशयिष्यामि’ इति | 

तदा शशकः विनयेन उक्तवान्‌ - ““स्वामिन्‌ | मया अपराधः 
न कृतः | भवतः समीपं समये आगन्तव्यम्‌ इत्येव अहं प्रस्थितः | 
परन्तु मार्गे अन्यः एकः सिंहः आसीत्‌ | सः मां ERT पृष्टवान्‌ 
- “भवान्‌ कुत्र गच्छति ?' इति | 'भासुरकस्य आहारार्थं गच्छामि’ 
इति अहम्‌ उक्तवान्‌ । तदा सः उक्तवान्‌ - “एतत्‌ मम अरण्यम्‌ | 
अत्र सर्वे अपि मृगाः मम आज्ञां पालयेयुः | भासुरकः कुत्र 
अस्ति ? सः चोरसिंहः स्यात्‌ । भवान्‌ तम्‌ अत्र आनयतु । 
आवयोः मध्ये युद्धं भवतु । युद्धे यः जयति सः एव Aad 
खादतु’ इति | तस्य सूचनानुसारम्‌ अहम्‌ अन्न आगतवान्‌ | 
अतः एव विलम्बः जातः'' इति | 

“एवम्‌ !! तर्हि तं सिंहम्‌ इदानीम्‌ एव मारयामि | सः कुत्र 
अस्ति ? प्रदर्शयतु'' इति भासुरकः उक्तवान्‌ | शशकः तं 
कूपसमीपं नीतवान्‌, कूपं प्रदर्शितवान्‌ च । 

भासुरकः तत्र जले स्वस्य प्रतिबिम्बं इष्टवान्‌ । क्रोधेन गर्जनं 
कृतवान्‌ | कूपतः इतोऽपि उच्चैः प्रतिध्वनिः आगतः | भासुरकः 
तं प्रतिबिम्बमेव स्वस्य प्रतिस्पर्धिनं मत्वा तं मारयितुं तस्य उपरि ` 
आक्रमणं कृतवान्‌ | 

कूपमध्ये पतितः सः जले निमग्नः मृतः च । 


(छु) AK 0 


= 
“aet, 

५. नष्टा मन्दविरसर्चिणी 


कश्चन महाराजः आसीत्‌ । तस्य शय्यायां मन्दविसर्पिणी नाम 
यूका वसति स्म । सा यूका महाराजस्य रक्तम्‌ आस्वादयन्ती 
सुखेन जीवति स्म | 

एकदा अन्निमुखः नाम कञ्चित्‌ मत्कुणः तां शय्याम्‌ आगतवान्‌ | 
तं दृष्टा मन्दविसर्पिणी उक्तवती - “भोः मत्कुण ! भवान्‌ 
किमर्थम्‌ अत्र आगतवान्‌ ? भवता अत्र न स्थातव्यम्‌ । शीघ्रमेव 
इतः गच्छतु'' इति | 

तदा अग्निमुखः उक्तवान्‌ - “आर्ये ! अहं बहुजनानां रक्तम्‌ 
अस्वादितवान्‌ | परन्तु कुत्रापि मधुरं रक्तं न लब्धम्‌ | भवती 
अनुमतिं ददाति चेत्‌ एतस्य महाराजस्य मधुरं रक्तं पीत्वा मम 
जीवनं सार्थकं करोमि'' इति | 

मन्दविसर्पिणी उक्तवती - “भोः अग्निमुख ! अहम्‌ अनुमतिं 
ददामि | परन्तु महाराजः यदा निद्रावशः भवति, तदा अहं प्रथमं 
तस्य रक्तं पिबामि | तदनन्तरम्‌ एव भवता रक्तं पातव्यम्‌ | त्वरा 
ज करणीया'' इति । Er 

“अस्तु, अहं तथैव करोमि'' इति अग्निमुखः अङ्गीकृतवान्‌ | 

किञ्चितृकालानन्तरं महाराजः तत्र आगतवान्‌, शय्यायां सुप्तवान्‌ 
च । महाराजस्य इतोऽपि निद्रा न आगता आसीत्‌ । तदानीमेव 
- जिल्वाचापल निरोद्धम्‌ असमर्थः अग्निमुखः तं दष्टवान्‌ | महाराजः 

झटिति शय्यातः उत्थितवान्‌ । सेवकान्‌ आज्ञापितवान्‌ - “भोः 
सेवकाः | शय्यायां किम्‌ अस्ति इति भवन्तः शीघ्रमेव पश्यन्तु'' 
इति । 


सर्वे अपि सेवकाः सर्वाणि शय्यावस्त्राणि परिशीलितवन्तः । 
अत्रान्तरे मत्कुणः AFA TH प्रविष्टवान्‌ | सेवकाः वस्त्रमध्ये 
स्थितां मन्दविसर्पिणी इष्टवन्तः, मारितवन्तः च । . 


एवं दुष्टाय मत्कुणाय आश्रयस्य दानेन मन्दविसर्पिणी स्वयं नष्टा | 
अतः प्राज्ञैः उच्यते - दुष्टेभ्यः आश्रयः न दातव्यः इति । 


(3) 

६- नीळभाण्डे यतितः शुगाळः 


कस्मिंश्वित्‌ वने चण्डरवः नाम शृगालः वसति स्म । एकदा 
सः आहारम्‌ अन्विष्यन्‌ नगरम्‌ आगतवान्‌ । तं दृष्ट्रा अनेके 
शुनकाः भषन्तः समीपम्‌ आगतवन्तः । चण्डरवः भीत्या धावितुम्‌ 
उद्युक्तः | शुनकाः अपि तस्य अनुसरणं कृतवन्तः | चण्डरवः 
प्राणभयात्‌ धावन्‌ मार्गे दृष्टं रजकगृहं प्रविष्टवान्‌ | 


तत्र नीलरसेन परिपूर्णम्‌ एकं महाभाण्डम्‌ आसीत्‌ । चण्डरवः 
त्तस्मिन्‌ भाण्डे पतितवान्‌ | यदा सः भाण्डतः बहिः आगतः तदा 
तस्य शरीरं समग्रं नीलवर्णमयम्‌ आसीत्‌ | 'एषः एव सः 
शृगालः' इति अजानन्तः शुनकाः अन्यत्र कुत्रापि गतवन्तः | 
चण्डरवः इतस्ततः अटन्‌ कथञ्चित्‌ वनम्‌ आगतवान्‌ | 


तत्र अन्ये मृगाः एतं नीलवर्णयुतं शृगालं दृष्टा भीताः पलायनं 
कुर्वन्ति स्म | तदा चण्डरवः तान्‌ उक्तवान्‌ - ''भोः प्राणिनः | 
भीतिः मास्तु | भवतां सर्वेषां रक्षणार्थम्‌ एव चतुर्मुखः ब्रह्मा मां 
प्रेषितवान्‌ अस्ति | अतः इतः परम्‌ अहमेव भवतां राजा | मम 
' आज्ञा भवद्भिः पालनीया'' इति | 


सिंहः, गजः, व्याघ्रः इत्यादयः सर्वे अपि मृगाः तत्‌ अङ्गी- 
कृतवन्तः । एवं चण्डरवः तस्य वनस्य राजा अभवत्‌ । 


प्रतिदिन सिंहादयः मृगान्‌ मारयित्वा मांसम्‌ आनीय चण्डरवस्य 
पुरतः स्थापयन्ति | चण्डरवः आनन्देन तत्‌ खादति | एवमेव 
` सः विनायासं सुखेन जीवति स्म | 

एकदा चण्डरवः सभायाम्‌ उपविष्टवान्‌ आसीत्‌ । अन्ये 
प्राणिनः अपि पार्श्वे आसन्‌ । तदा अकस्मात्‌ दूरप्रदेशतः 
श्रुगालसमूहस्य कोलाहलः श्रुतः । स्वबान्धवानां ध्वनेः श्रवणात्‌ 
चण्डरवस्य महान्‌ आनन्दः जातः । तस्य शरीरं पुलकितम्‌ 
अभवत्‌ । सः उत्थाय आनन्दातिरेकेण AA निमील्य तारस्वरेण 
विरौतुम्‌ आरब्धवान्‌ | तदा सिंहादयः प्राणिनः “एषः सामान्यः 
श्रगालः एव, न तु ब्रह्मणा प्रेषितः' इति ज्ञातवन्तः | अतः एकेन 
एव प्रहारेण ते तं मारितवन्तः । 5 

७. त्रयः धूर्ताः 


कस्मिंश्चित्‌ ग्रामे मित्रशर्मा नाम ब्राह्मणः आसीत्‌ । सः अतीव 
निर्धनः | कदाचित्‌ सः ग्रामान्तरं गतवान्‌ । तत्रत्यः भूस्वामी 
अतीव दयालुः आसीत्‌ । सः ब्राह्मणाय दानरूपेण एकम्‌ उत्तमम्‌ 
अजं दत्तवान्‌ | ब्राह्मणः तम्‌ अजं स्वग्रामम्‌ आनेतुम्‌ उद्युक्तः | 
परन्तु अजः मार्गे इतस्ततः धावितुम्‌ आरब्धवान्‌ । अतः ब्राह्मणः 
तम्‌ अजं स्कन्धे निधाय ग्रामाभिमुखं प्रस्थितः । । 
तेन एव मार्गेण त्रयः धूर्ताः आगच्छन्ति स्म । ते ब्राह्मणम्‌ 
अजं च EST परस्परं चिन्तितवन्तः - “कथञ्चित्‌ एतं ब्राह्मणं 
वञ्चयित्वा अजम्‌ अपहराम’ इति । अनन्तरं तेषु एकः वेषपरिवर्तनं 
कृत्वा ब्राह्मणस्य पुरतः आगत्य उक्तवान्‌ - “भोः ब्राह्मणोत्तम ! . 
किम्‌ एतत्‌ अकार्यं करोति भवान्‌ ? शुनकं वहति किल ? 
एताइशं लोकविरुद्धं कार्य न करणीयम्‌ | जनाः यदि पश्यन्ति 
तर्हि हसन्ति” इति | 
ब्राह्मणः कोपेन उक्तवान्‌ - “किं भवान्‌ अन्धः ? अजं 
शुनकः इति वदति किल भवान्‌ ?'' इति । 
“कोपं न करोतु श्रीमन्‌ | भवान्‌ यथा इच्छति तथैव करोतु | 
भवतः स्कन्धे स्थितः तु शुनकः एव, न तु अजः'' इति उक्त्वा 
: सः धूर्तः गतवान्‌ | 


किञ्चितृकालानन्तरं द्वितीयः धूर्तः आगतवान्‌ । सः ब्राह्मणं 

दृष्टा आश्चर्यम्‌ अभिनयन्‌ पृष्टवान्‌ - “किं भोः ब्राह्मणोत्तम ! 
मृतं वत्सं स्कन्धे वहति किल ? एतत्‌ शास्त्रविरुद्धं न वा ? 
किमर्थं भवान्‌ एवं करोति ?'' इति । 

इदानीं ब्राह्मणस्य मनसि संशयः उत्पन्नः । तथापिसः उक्तवान्‌ 
- “कि भोः | भवान्‌ अपि अन्धः वा ?.अजं मृतवत्सः इति 
वदति किल !'' इति | 

धूर्तः - “क्षम्यताम्‌ | अहं वस्तुस्थितिम्‌ उक्तवान्‌ | भवान्‌ 
यथा इच्छति तथा करोतु'' इति उक्त्वा ततः गतवान्‌ | 

पुनः तृतीयः धूर्तः आगतवान्‌ । सः पृष्टवान्‌ - ` भोः 
ब्राह्मण | किम्‌ एतत्‌ अकार्यं करोति भवान्‌ः ? गर्दभं स्कन्धे 
बहति किल ? भवतः बुद्धिः नास्ति किम्‌ ?'' इति | 

तदा ब्राह्मणः चिन्तितवान्‌ - 'मम स्कन्धे अन्यः प्राणी एव 
अस्ति इति भाति | एकः शुनकः इति वदति | अन्यः मृतवत्सः 
इति वदति । एषः गर्दभः इति वदति | अथवा एषः प्राणी 
मायावी स्यात्‌ । अतः विभिन्नरूपेण इश्यते | अतः एषः मया 
न नेतव्यः' इति । 

एवं चिन्तयित्वा सः अजं परित्यज्य धावितवान्‌ | ते त्रयः 
अपि धूर्ताः अजं गृहीत्वा मारयित्वा यथेष्टं खादितवन्तः | 


: 

८. कर्कटकस्य उयायः 


कस्मिंश्चित्‌ वने कश्चन वटवृक्षः आसीत्‌ | तस्मिन्‌ वृक्षे बहवः 
बकाः वासं कुर्वन्ति स्म । वृक्षस्य कोटरे एकः कृष्णसर्पः अपि 
चासं करोति स्म | 


एकदा कृष्णसर्पः एकस्य बकस्य शावकान्‌ खादितवान्‌ | तदा 

सः बकः अत्यन्तं दुःखितः अभवत्‌ | सः एकस्य सरोवरस्य 
तीरम्‌ आगत्य नेत्राभ्याम्‌ अश्रूणि मुञ्चन्‌ स्थितवान्‌ । तदा एकः 


कर्कटकः तं पृष्टवान्‌ - “माम | किमर्थं भवान्‌ रोदनं करोति ?”” ` 


इति । 

तदा बकः उक्तवान्‌ - “कृष्णसर्पः मम शावकान्‌ खादितवान्‌ | 
अतः अहं दुःखितः अस्मि | तस्य दुष्टसर्पस्य मारणार्थं भवान्‌ 
एकम्‌ उपायं वदतु'' इति | 


तदां कर्कटकः चिन्तितवान्‌ - 'वस्तुतः एषः बकः अस्माकं ` 


जातिवैरी | अतः अहं कृष्णसर्पं मारयितुं ताइशम्‌ उपायं वदामि, 
येन बकस्य अपि मरणं भवेत्‌’ इति | 
अनन्तरं सः उक्तवान्‌ - “माम ! भवान्‌ एतस्य नकुलस्य 
- बिलद्वारतः कृष्णसर्पस्य कोटरपर्यन्तम्‌ अपि मत्स्यखण्डान्‌ प्रक्षिपतु | 
नकुलः तेन एव मार्गेण आगत्य कृष्णसर्प मारयिष्यति'' इति । 
बकः तथैव कृतवान्‌ | नकुलः मत्स्यखण्डान्‌ खादन्‌ अग्रे 
- अग्रे आगत्य कृष्णसर्पस्य कोटरं दृष्टवान्‌ | कृष्णसर्पं मारितवान्‌ | 
. अनन्तरं शनैः शनैः तस्मिन्‌ वृक्षे स्थितान्‌ सर्वान्‌ बकान्‌ अपि 
` मारितवान्‌ | 

९. व्यर्थः HAAAT: 


कश्चन तमालवृक्षः आसीत्‌ | तस्य वृक्षस्य शाखायाम्‌ एक 
नीडः आसीत्‌ । तत्र कश्चन चटकः पत्त्या सह वसति स्म । - 
कदाचित्‌ वर्षाकालः आगतः । बहिः सर्वत्र शीतलं वातावरणम्‌ 
आसीत्‌ | नीडे तु औष्ण्यम्‌ आसीत्‌ | अतः चटकः निरातङ्क 
आसीत्‌ । 

तदा कश्चन वानरः तत्र आगतवान्‌ । वृष्ट्या तस्य शरीरं 
क्लिन्नम्‌ आसीत्‌ | शैत्येन सः कम्पते स्म । सः वानरः दन्तवीणां 
वादयन्‌ वृक्षम्‌ आरुह्य उपविष्टवान्‌ | 

तं इष्ट्वा चटका उक्तवती - “किं भोः | भवतः हस्तपादसहितं 
सुदृढं शरीरम्‌ अस्ति | तथापिं एकं गृहं निर्माय तत्र वासं कतुं 
भवान्‌ किं न शक्नोति ? किमर्थम्‌ एवं शीतपीडाम्‌ अनुभवति 
भवान्‌ ?'' इति | 
` तत्‌ श्रुत्वा वानरः उक्तवान्‌ - “रे, अधमे | किमर्थं मौनेन न 
तिष्ठति भवती ? मम विषये भवती किमर्थं चिन्तयति ?'' 
इति | 

परन्तु चटका -मौनेन न स्थितवती । पुनः तथैव उपदेशम्‌ 
आरब्धवती । तदा वानरस्य महान्‌ कोपः आगतः । सः तां 
शाखाम्‌ आरुह्य चटकायाः नीडं शतधा खण्डशः कृतवान्‌ । एवं 
मूर्खम्‌ उद्दिश्य उपदेशेन चटकायाः नीडः एव नष्टः अभवत्‌ | 

90. बलवान्‌ कः 7 


पुरातनकाले गङ्गातीरे कश्चन आश्रमः आसीत्‌ । तत्र 
याज्ञवल्क्यः नाम महर्षिः वसति स्म । सः कदाचित्‌ श्येनमुखात्‌ 
पतिताम्‌ एकां मूषिकां इष्टवान्‌ | करुणया सः तां मूषिकां 
आश्रमं नीतवान्‌ । तत्र. मन्त्रबलेन तां कन्यकां कृतवान्‌ । 
याज्ञवल्क्यस्य अपत्यानि न आसन्‌ | अतः तां कन्यकां स्वपुत्रीम्‌ 
इव पालितवान्‌ सः । 

कालान्तरे सा कन्यका विवाहयोग्या जाता । याज्ञवल्क्यः 
सूर्येण सह तस्याः विवाहं कारयितुम्‌ इष्टवान्‌ | अतः सः पुत्रं 
पृष्टवान्‌ - “भवती किं सूर्यं परिणेष्यति 2” इति | 

तदा सा उक्तवती - “अहं सूर्यस्य तापं सोढुं न शक्नोमि | 
अतः इतोऽपि उत्तमम्‌ अन्यं वरं भवान्‌ सूचयतु'' इति | 

ऋषिः सूर्यम्‌ एव पृष्टवान्‌ - “भगवन्‌ | भवतः अपेक्षया 
उत्तमः वरः कः ?'' इति | 

सूर्यः उक्तवान्‌ - “मेघः माम्‌ आच्छाद्य तिष्ठति । सः मम 
अपेक्षया बलवान्‌, योग्यः चापि'' इति | | 

ऋषिः मेघम्‌ आहूतवान्‌ | पुनः पुत्री पृष्टवान्‌ - “भवती एतं 
परिणेष्यति किम्‌ ?'' इति | 

सा उक्तवती - ''एतस्य वर्णः कृष्णः | अतः एषः मास्तु | 
इतोऽपि उत्तमं वरं भवान्‌ सूचयतु'' इति | l 

ऋषिः मेघं पृष्टवान्‌ । मेघः उक्तवान्‌ UA मम `` 

विभागं करोति | अतः सः एव मम अपेक्षया बलवान्‌'' इति | 
ऋषिः वायुम्‌ आहूतवान्‌ | परन्तु पुत्री वायुम्‌ अपि न 
अङ्गीकृतवती | ' इतोऽपि बलवान्‌ कः अस्ति ?'” इति पृष्टवती | 
“अहं पर्वतं कम्पयितुं न शक्नोमि । अतः पर्वतः एव 
बलवान्‌'' इति वायुः उक्तवान्‌ | अनन्तरं ऋषिः पर्वतम्‌ 
आहूतवान्‌ | 

परन्तु पर्वतः उक्तवान्‌ - “यद्यपि अहं बलवान्‌, तथापि 
मूषिकः मम शरीरे सर्वत्र बिलं करोति । अतः मूषिकः एव मम 
अपेक्षया बलवान्‌'' इति | | 

ऋषिः मूषिकम्‌ आहूतवान्‌ । पुत्री पृष्टवान्‌ - “भवती एतं 
परिणेष्यति किम्‌ ?'' इति | 

सा सन्तोषेण अङ्गीकृतवती | अनन्तरं ऋषिः तां मूषिकां 
कृत्वा मूषकेण सह तस्याः विवाहं कारितवान्‌ | | 

99. मूर्खम्‌ उद्दिश्य उपदेश: 


कश्चन पर्वतः आसीत्‌ । तत्र बहवः वानराः वसन्ति स्म | 
कदाचित्‌ हेमन्तसमयः सम्प्राप्तः | सर्वत्र वातावरणे अत्यन्तं 
शैत्यम्‌ आसीत्‌ | हिमपातः अपि भवति स्म । एताइशं दुस्सहं 
शैत्यं सोढुम्‌ अशक्ताः वानराः कम्पन्ते स्म । 

एकदा कञ्चित्‌ वानरः कुतश्चित्‌ कानिचित्‌ गु्जाफलानि 
आनीतवान्‌ | तानि गुआफलानि अग्निकणसद्दशानि आसन्‌ | 


अतः वानराः चिन्तितवन्तः - “एतान्‌ अग्निकणान्‌ मध्ये 
स्थापयित्वा, परितः शुष्काणि पर्णानि स्थापयित्वा फूत्कारं कुर्म 

` चेत्‌ अग्निः उत्पद्यते । तेन वयं शैत्यपीडां दूरीकतुं शक्नुमः' 
इति । एवं चिन्तयित्वा ते गुआफलानि मध्ये स्थापयित्वा परितः 
पर्णानि स्थापितवन्तः | फूत्कारं कर्तुम्‌ आरब्धवन्तः | परन्तु 
महता प्रयलेन अपि अग्निः न उत्पन्नः | 

सूचीमुखः नाम पक्षी एतत्‌ सर्वं पश्यन्‌ आसीत्‌ । वानराणां 
वृथाप्रयासं दृष्टा सः उक्तवान्‌ - “भोः मूर्खाः | एते अग्निकणाः 
न | अपि तु एतानि गुआफलानि | भवन्तः किमर्थं व्यर्थश्रमम्‌ 
अनुभवन्ति ?, कुत्रापि गुहायां निर्वातप्रदेशः अस्ति वा इति 
अन्विष्यन्तु | तत्र गत्वा तिष्ठन्तु'' इति | 

तेषु एकः वृद्धः वानरः आसीत्‌ । सः सूचीमुखम्‌ उक्तवान्‌ - 
“अरे मूर्ख | किं करणीयं, किं न करणीयम्‌ इति वयं सम्यक्‌ 
जानीमः । भवतः उपदेशः न अपेक्षितः । मौनेन इतः गच्छतु’ 
इति । | 

परन्तु सूचीमुखः तस्य वाक्यम्‌ अनाहत्य पुनः = “किमर्थं 
वृथा श्रमम्‌ अनुभवन्ति भवन्तः ?'' इति वक्तुम्‌ आरब्धवान्‌ | 

सूचीमुखस्य उपदेशेन कुपितः कश्चन वानरः है पक्षयोः गृहीत्वा 
शिलातले घट्टितवान्‌ । तेन घटनेन सूचीमुखः मृतः । 

अतः मूर्खम्‌ दिश्य उपदेशः अस्माकं विनाशाय एव भवति | 

9Q. जातिस्वभावः 


कस्मिंश्चित्‌ वने कश्चन सिंहः पल्या सह वसति स्म । कालान्तरे 
तस्य पली पुत्रद्वयं प्रसूतवती | सिंहः प्रतिदिनं मृगान्‌ मारयित्वा 
मांसम्‌ आनीय पलीपुत्रेभ्यः ददाति स्म । 
एकदा सिंहः मृगान्वेषणार्थं वने अटति स्म । तत्र सः एकं 
शृगालशिशुं इष्टवान्‌ | करुणया तं शिशुम्‌ आनीय सः पल्याः 
हस्ते दत्तवान्‌ | सा अपि तं शिशुं मारयितुम्‌ न इष्टवती | अतः 
तं वात्सल्येन स्वपुत्रम्‌ इव पालितवती | स्वपुत्राभ्यां यथा 
आहारादिकं ददाति तथा शुगालशिशवे अपि ददाति स्म सा | 
अतः ते त्रयः अपि परस्परं भेदं न जानन्ति स्म | एवमेव ते 
j प्रवृद्धाः | 
कदाचित्‌ ते त्रयः अपि वने अटन्ति स्म । तत्र एकः गजः 
आगतः | गजं इष्ट सिंहपुत्री आक्रमणं कर्तु सिद्धौ । तदा 
शृगालपुत्रः - “भोः, एषः गजः अस्माकं कुलस्य शत्रुः | अतः 
तस्य पुरतः न गन्तव्यम्‌'' इति उक्त्वा ततः गृहं प्रति पलायनं 
कृतवान्‌ । तं दृष्ट्रा निरुत्साहेन सिंहपुत्रौ अपि गृहम्‌ आगतवन्तौ | 
अनन्तरं तौ - “भ्राता गजं दृष्टा भीत्या पलायनं कृतवान्‌'' इति 
पितरम्‌ उक्तवन्तौ । 


सिंहः तत्‌ श्रुत्वा कुपितः | सः 'भवद्भयां सिंहकुलस्य एव 
अपमाननं कृतम्‌" इति पुत्रौ निन्दितवान्‌ । . 

सिंही शृगालपुत्रम्‌ एकान्ते उक्तवती - “भोः, पुत्र | पुनः 
कदापि भवान्‌ भवतः भ्रात्रोः उत्साहभङ्गं मा करोतु'' इति | 


तदा कुपितः शृगालपुत्रः उक्तवान्‌ - “अम्ब | किम्‌ अहम्‌ 
शौर्येण, रूपेण वा ताभ्यां हीनः ? किमर्थं तौ माम्‌ उपहसतः ?”' 
इति | सिंही मनसि एव हसित्वा तम्‌ उक्तवती - ` 


“शूरोऽसि कृतविद्योऽसि 

दर्शनीयोऽसि पुत्रक । 

यस्मिन्‌ कुले त्वमुत्पन्नो 

गजस्तत्र न हन्यते ।।”” 

भवान्‌ शूरः अस्ति, भवता विद्याभ्यासः अपि कृतः | भवान्‌ 
सुन्दरः अपि अस्ति | तथापि भवान्‌ वस्तुतः श्रृगालपुत्रः | अहं 
करुणया भवन्तं मम पुत्रमिव पालितवती | परन्तु भवतः 
थुगालकुले जाताः गजं मारयितुं शक्ताः न भवन्ति | भवान्‌ 
श्रुगालपुत्रः इति मम पुत्रौ यदि जानीतः तर्हि भवन्तं मारयिष्यतः 
एव | अतः ततः पूर्वमेव भवान्‌ इतः गत्वा स्वजातीयैः शृगालैः 
सह वासं करोतु'' इति | 

तत्‌ श्रुत्वा शृगालपुत्रः लज्जया ततः गतवान्‌ | 

93. Bh: MEI: 


कस्मिंश्वित्‌ अरण्ये चण्डकर्मा नाम राक्षसः वसति स्म | 
'कदाचित्‌ कश्चित्‌ ब्राह्मणः तत्‌ अरण्यम्‌ आगतवान्‌ | राक्षसः तं 
"इष्टवान्‌ | शीध्रं तस्य स्कन्धम्‌ आरुह्य उपविश्य सः उक्तवान्‌ - 
“ait: ब्राह्मण | अग्रे गच्छतु भवान्‌'' इति । भीतः. ब्राह्मणः 
अग्रे गतवान्‌ । 


गमनसमये ब्राह्मणः दष्टवान्‌ यत्‌ राक्षसस्य पादद्ठयं कमलम्‌ 
इव कोमलम्‌ अस्ति इति | तत्‌ दृष्टा विस्मितः सः राक्षसं 
पृष्टवान्‌ - “भोः ! भवतः पादद्वयं कथम्‌ एवं कोमलम्‌ अस्ति ?” 
इति । 

राक्षसः उक्तवान्‌ - “मम एकं व्रतम्‌ अस्ति | अहं कदापि 
आर्द्रपादः भूमिं न स्पृशामि | अतः एव पादद्वयं तथा अस्ति" 
इति । अनन्तरं ब्राह्मणः राक्षसात्‌ आत्मनः मोक्षोपायं चिन्तयन्‌ 
अग्रे अगच्छत्‌ । 

किञ्चित्कालानन्तरम्‌ एकः सरोवरः इष्टः | तदा राक्षसः - 
“sit: | ब्राह्मण | अहं स्नानं देवतार्चनं च कृत्वा आगच्छामि | 

MAG भवता अत्रैव स्थातव्यम्‌'' इति-उक्त्वा ब्राह्मणस्य स्कन्धतः 

अवतीर्य सरोवरं गतवान्‌ | | 


तदा ब्राह्मणः - 'एषः राक्षसः स्नानं देवतार्चनं च कृत्वा मां. 
निश्चयेन खादिष्यति | अतः इदानीम्‌ एव मया इतः धावनीयम्‌ | 

व्रतभङ्गभयात्‌ राक्षसः माम्‌ अनुसरतु न शक्नोति’ इति चिन्तयित्वा 
ततः वेगेन धावितवान्‌ | राक्षसः धावन्तं तं दृष्टा अपि व्रतभन्ग- 
भयात्‌ ग्रहीतुं न अनुधावितवान्‌ | एवं ब्राह्मणस्य प्राणाः रक्षिताः | 


पृच्छकेन सदा भाव्यं पुरुषेण विजानता | 
राक्षसेन्द्रगृहीतोऽपि प्राणान्मुक्तो द्विजः पुरा ।। 


& 

9५. दुराशा 


पूर्व कस्मिंश्चित्‌ ग्रामे हरिदत्तः नाम ब्राह्मणः आसीत्‌ | सः 
कृषिकार्यं करोति स्म | परन्तु दुर्दैववशात्‌ तस्य क्षेत्रे फलसमृद्धिः 
एवं न भवति स्म | | र्य 

कदाचित्‌ हरिदत्तः क्षेत्रे कार्य कुर्वन्‌ आसीत्‌ | तदा सः समीपे 
विद्यमानस्य वल्मीकस्य उपरि स्थितम्‌'एकं सर्पं दृष्टवान्‌ | सः 
चिन्तितवान्‌ - “एषः सर्पः मम क्षेत्रपालः स्यात्‌ | एतत्‌ अजानन्‌ 

अहम्‌ एतावत्पर्यन्तम्‌ एतस्य पूजां न कृतवान्‌ | अतः एवं मम 
E निष्फलं भवति | इतः परम्‌ अहम्‌ एतं पूजयिष्यामि' 
इति | 
एवं चिन्तयित्वा हरिदत्तः कुतश्चित्‌ किञ्चित्‌ क्षीरम्‌ आनीय 
पात्रे स्थापयित्वा वल्मीकस्य समीपम्‌ आगत्य उक्तवान्‌ - “भोः 
क्षेत्रपाल | भवान्‌ अत्रैव अस्ति इति अहम्‌ एतावत्पर्यन्तं न 
ज्ञातवान्‌ | अतः पूजां न कृतवान्‌ । क्षम्यताम्‌'' इति | अनन्तरं 
पात्र तत्रैव स्थापयित्वा गृहम्‌ आगतवान्‌ | 
अनन्तरदिने तत्र यदा गतं तदा पात्रे एकः दीनारः आसीत्‌ | 
सः तं दीनारं स्वीकृतवान्‌ | ततः आरभ्य सः एवमेव्‌ प्रतिदिन 
क्षीरं समर्पितवान्‌, एकं दीनारं प्रतिदिनं प्राप्तवान्‌ च | एवमेव 
कानिचन दिनानि. अतीतानि । ay eee 
कदाचित्‌ हरिदत्तः ग्रामान्तरं गतवान्‌ | गमनसमये सः क्षेत्रपालस्य 
पूजां कर्तुं स्वपुत्रं सूचयित्वा गतवान्‌ | सः पुत्रः वल्मीकसमीपं 
गत्वा क्षीरं स्थापयित्वा आगतवान्‌ | अनन्तरदिने दीनारं प्राप्तवान्‌ । 
:दीनारं ष्ट्रा सः चिन्तितवान्‌ - "निश्चयेन एतस्मिन्‌ वल्मीके प्रभूतं 
दीनाराः सन्ति । अतः एतं सर्प मारयित्वा सर्वान्‌ दीनारान्‌ 
स्वीकरोमि’ इति | अनन्तरदिने क्षीरदानसमये सः दण्डेन सर्प 
ताडितवान्‌ | सर्पः रोषेण तं दष्टवान्‌ | तेन सः पुत्रः मृतः । 


एवं सः मूर्खपुत्रः दुराशया स्वयमेव नष्टः । 

9g. Hades . 
अतिथिसत्काररः 


कश्चन व्यांधः आसीत्‌ । सः अतीवः दुष्टः निष्करुणः च | 
एकदा सः वनं गतवान्‌ | तत्र जालं प्रसारितवान्‌ | एका कपोता 
जाले पतिता-। तां कपोतां पञ्जरे स्थापयित्वा व्याधः अग्रे गतवान्‌ । 


तदा अकस्मात्‌ महती वृष्टिः आरब्धा । महता वेगेन वायुः 
वाति स्म अपि | भीतः -व्याधः आश्रयम्‌ अन्विष्यन्‌ कस्यचित्‌ 
महावृक्षस्य अधः आगतवान्‌ । सः उक्तवान्‌ - “भोः, अत्र यः 
वासं करोति तम्‌ अहं शरणं गतः अस्मि । सः मां रक्षतु'' इति । 

तस्मिन्‌ वृक्षे कश्चन कपोतः वासं करोति स्म । सः एव 
व्याधेन गृहीतायाः कपोतायाः पतिः आसीत्‌ | 


कपोतः व्याधस्य पञ्जरे स्थितां पलीं इष्टवान्‌ | तदा सा 
कपोता पतिम्‌ उक्तवती - “भोः कान्त ! इदानीम्‌ एषः व्याधः 
शीतार्तः, क्षुधार्तः च सन्‌ अस्माकं गृहम्‌ आगतवान्‌ अस्ति | 
एतस्य सत्कारः भवता करणीयः | व्याधः मां बद्धवान्‌ इति ` 
भवान्‌ मा चिन्तयतु | एतस्य सत्कारं करोतु'' इति | 

पल्याः वचनं कपोतः अङ्डीकृतवान्‌ | सः अङ्गारकम्‌ आनीय 
शुष्कैः पर्णैः अग्नि ज्वालितवान्‌ | व्याधम्‌ उक्तवान्‌ - “भोः 
व्याध | एतेन अग्निना भवान्‌ स्वस्य शीतबाधां दूरीकरोतु'' 
इति । 

अनन्तरं कपोतः चिन्तितवान्‌ - 'एषः व्याधः मम अतिथिः 
अस्ति | एषः इदानीं बुभुक्षितः अस्ति | एतस्मै दातुं कोऽपि 
आहारः अत्र नास्ति । किं करोमि ?' इति । 
एवं चिन्तयित्वा सः व्याधम्‌ उक्तवान्‌ = ‘भोः अतिथिमहाशय | 
भवान्‌ एकं क्षणं तिष्ठतुः | इदानीं भवते आहारं सिद्धं कृत्वा 
ददामि'' इति | अनन्तरं कपोतः स्वयम्‌ अग्नि प्रविष्टवान्‌ | 

“मम मांसं व्याधः खादतु' इति तस्य आशयः आसीत्‌ । 

कपोतस्य त्यागं ष्टवतः व्याधस्य लज्जा जाता । सः करुणया 
कपोतां पञ्जरतः बन्धविमुक्तां कृतवान्‌ | तदा पतिविरहपीडिता 
कपोता अपि अगिं प्र॑विष्टवती l 

एतत्‌ इष्टवतः व्याधस्य मनसः परिवर्तनं जातम्‌ । "एतादृशाः 
पक्षिणः अपि धर्माचरणं कुर्वन्ति । अहं तु अन्येषां प्राणिनां 
प्राणानाम्‌ अपहरणं कुर्वन्‌ अधर्मेण जीवामि । एतत्‌ अनुचितम्‌ 
इति चिन्तयित्वा सः व्याधः. अपिं अग्निं प्रविश्य प्राणार्पणं 
कृतवान्‌। | 

अनन्तरं ते त्रयः अपि स्वर्गं गतवन्तः । 


65 


+ 

9७. चत्वारः मुर्खयण्डिताः 


- कस्मिंश्चित्‌ ग्रामे चत्वारः स्नेहिताः आसन्‌ । तेषु त्रयः शास्त्रेषु 
पारङ्गताः | परन्तु बुद्धिरहिताः*। अपरः तु शास्त्रं किमपि न 
जानाति । परन्तु बुद्धिमान्‌ । 


एकदा ते चिन्तितवन्तः - 'देशान्तरं गत्वा महाराजस्य पुरतः 
अस्माकं पाण्डित्यं प्रदशर्य 
धनसम्पादनं करणीयम्‌' 
इति | एवं चिन्तयित्वा ,, 
ते देशान्तर Ze A KA 
प्रस्थिताः । : A 

मार्गे ते एकस्य 
मृतसिंहस्य अस्थीनि 
दृष्टवन्तः । तदा प्रथमः 

उक्तवान्‌ = “भोः सुहृदः | अस्माकं विद्यायाः परीक्षां कर्तुम्‌ एषः 
उत्तमः अवसरः | वयम्‌ एतं सिंहं जीवसहितं करवाम'' इति । 


अनन्तरं सः सिंहस्य अस्थीनि योग्येन क्रमेण योजितवान्‌ | 
दवितीयः तत्र रक्तमांसचर्मादिकं संयोजितवान्‌ । तृतीयः यदा तस्य 
जीवदानं कर्तुम्‌ उद्युक्तः तदा शास््रज्ञानरहितः चतुर्थः उक्तवान्‌ - 
“भोः, यदि एषः सिंहः जीवितः भवेत्‌, तर्हि अस्मान्‌ मारयेत्‌ । 
अतः तस्य जीवदानं न करणीयम्‌'' इति | 


तदा तृतीयः उक्तवान्‌ - “मूर्ख ! मया अपि मम विद्यायाः 
परीक्षा करणीया अस्ति | अतः अहं जीवदानं करोमि एव 
mi P et 

तदा चतुर्थः - “तर्हि भवान्‌ एकं क्षणं तिष्ठतु । अहं वृक्षम्‌ . 

| आरोहामि'” इति उक्त्वा एकं वृक्षम्‌ आरूढवान्‌ । तृतीयः 

सिंहस्य जीवदानं कृतवान्‌ | तदा सजीवतां गतः सः सिंहः त्रीन्‌ 
अपि पण्डितान्‌ मारितवान्‌, तृप्त्या ततः निर्गतः च | अनन्तरं 
चतुर्थः वृक्षतः अवतीर्य ग्रामम्‌ आगतवान्‌ | 


अतः पण्डिताः वदन्ति - 'विद्यायाः अपेक्षया बुद्धिः एव. 
गरीयसी' इति | 

9८. कीलीत्पांटी वानरः 


कस्मिंश्चित्‌ नगरे कश्चन धनिकः आसीत्‌ । सः एकं देवालयं 
निर्मापयितुम्‌ इष्टवान्‌ | तदर्थं बहूनि वस्तूनि अपेक्षितानि आसत्‌ | 
कर्मकराः तेषां सङ्गहणम्‌ आरब्धवन्तः । 

केचन कर्मकराः काष्ठखण्डान्‌ आनेतुम्‌ अरण्यं गतवन्तः । ते 
तत्र एकं महावृक्षं छित्त्वा पातितवन्तः | क्रकचेन तस्य विदारणम्‌ 
आरब्धवन्तः | यदा अर्धभागस्य विदारणं समाप्तं तदा तेषां 
बुभुक्षा जाता | अतः ते अर्थविदीर्णस्य काष्ठखण्डस्य मध्ये एकं 
कीलकं संयोज्य आहारार्थं नगरं गतवन्तः । 

तदा एकः वानरः तत्र आगतः । अर्थविदीर्णं काष्ठखण्डं 
इष्टवतः तस्य कुतूहलं जातम्‌ः। सः तत्‌ कीलकम्‌ उत्पाटयितुं 
प्रयलम्‌ अकरोत्‌ | परन्तु न शक्तम्‌ | ततः सः तस्य काष्ठखण्डस्य 
मध्यभागे सम्यक्‌ उपविष्टवान्‌ | तन्मध्ये योजितं कीलकं महता 
प्रयलेन उत्पाटितवान्‌ च | कीलकं तु बहिः आगतम्‌ | परन्तु 
तन्मध्ये लग्नं वानरस्य पादद्वयम्‌ अपि भग्नम्‌ | वेदनया पीडितः 
सः वानरः तत्रैव मृतः । | \ 

अकर्तव्येषु व्यापारं यो नरः कर्तुमिच्छति | 

अवश्यं विपदं याति कीलोत्पाटीव वानरः ।। 


® 
“->“ 

१९. यद्धविष्यी विनश्यंति 


कस्मिश्चित्‌ जलाशये अनागतविधाता, प्रत्युत्पन्नमतिः, यद्भविष्यः 
चेति त्रयः मीनाः आसन्‌ । ते स्वीयैः अनुचरैः सह! सुखेन 
जीवन्ति स्म | > | 
'एकदा केचन धीवराः तस्य जलाशयस्य समीपम्‌ आगतवन्तः | 
तदा सायङ्कालसमयः | जलाशयं ष्ट्रा धीवराः परस्परम्‌ उक्तवन्तः 
- “एतस्मिन्‌ जलाशये बहवः मीनाः तु सन्ति । परन्तु इदानीं 
तेषां ग्रहणं कष्टकरम्‌ | अतः वयं श्वः प्रातःकाले अन्न आगत्य 
एतान्‌ रहीष्यामः'' इति | अनन्तरं ते ततः गतवन्तः । 
| धीवराणां सम्भाषणं श्रुत्वा अनागतविधाता उक्तवान्‌ - “भोः ! 
धीवराणां वचनं श्रुतं किल ? ते श्वः आगमिष्यन्ति ॥ अत्र 
स्थास्यामः चेत्‌ अवश्यम्‌ अस्माकं मरणं भविष्यति । अतः 
'वयम्‌ इदानीम्‌ एव अन्यं जलाशयं गच्छाम'' इति । 
प्रत्युत्पन्नमतिः उक्तवान्‌ - “सत्यं, शीघ्रमेव अन्यत्र गच्छाम ' 
इति । 
परन्तु यद्भविष्यः एतत्‌ श्रुत्वा उच्चैः हसितवान्‌ । उक्तवान्‌ च 
- “St: | भवतोः बुद्धिः एव नास्ति | कस्यचित्‌ धीवरस्य 
चनेन एतम्‌ उत्तमं जलाशयं परित्यज्य किमर्थं गच्छेम ? एतत्‌ 
न उचितम्‌ | अस्माकम्‌ आयुः अस्ति चेत्‌ अत्र तिष्ठेम चेदपि 
जीवेम एव | आयुः नास्ति चेत्‌ अन्यत्र गच्छेम चेदपि अस्माकं 
` मरणं भविष्यति एव । अहं तु कुत्रापि न आगच्छामि | भवन्तः 

यथा इच्छा तथा कुर्वन्तु'' इति | = 
तदनन्तरम्‌ अनागतविधाता प्रत्युत्पन्नमतिः च रात्रौ एव ततः 
अन्यं जलाशयं गतवन्तौ । 

. प्रातःकाले ते धीवराः तत्र आगतवन्तः । तस्मिन्‌ जलाशये 
स्थितान्‌ सर्वान्‌ अपि मीनान्‌ ते गृहीतवन्तः । यद्भविष्यः अपि तैः 
गृहीतः, मारितः च । . + RR जि 

अनागतविधाता च प्रत्युत्पन्नमतिस्तथा | 
द्वावेतौ सुखमेधेते यद्भविष्यो विनश्यति ।। 


© 

QO. लुब्धः Wid: 


कश्चन व्याधः आसीत्‌ | सः एकदा मृगयार्थं वनं गतवान्‌ | 
बहुकालानन्तरं सः एकं वराहं इष्टवान्‌ | तं लक्ष्यीकृत्य सः 
बाणप्रयोगं कृतवान्‌ | वराहस्य शरीरे महान्‌ व्रणः जातः; । 
व्रणितः: वराहः कोपेन व्याधस्य उपरि आक्रमणं कृतवान्‌ | 
स्वीयाभिः तीक्ष्णाभिः दंष्ट्राभिः तस्य शरीरं विदीर्णवान्‌ । तेन 
व्याधः मृतः । बाणप्रहारवेदनया वराहः अपि मृतः । 
` तस्मिन्‌ एव वने कश्चन शृगालः आसीत्‌ | सः अतीव 
लुब्धः । सः शृगालः आहारान्वेषणं कुर्वन्‌ तत्र एव आगतवान्‌ | 
व्याधस्य वराहस्य च मृतं शरीरं सः इष्टवान्‌ | तत्‌ इष्ट्वा सः 
चिन्तितवान्‌ - 'अद्य मम दैवम्‌ अनुकूलम्‌ अस्ति | यथेष्टम्‌ 
आहारः विनायासं लब्धः | एषः आहारः बहुदिनानां कृते पर्याप्तः 
भविष्यति | अतः प्रतिदिनम्‌ अपि किञ्चिदेव खादामि’ इति । 
अनन्तरं सः व्याधस्य शारीरं परिशीलितवान्‌ । तस्य शरीरस्य 
पार्थे चापः पतितः आसीत्‌ | चापे चर्मनिर्मिता रज्जुः बद्धा 
आसीत्‌ । तत्‌ दृष्ट्रा शृगालः “अद्य एतां चर्मणः रज्जुं खादामि । 
अन्यत्‌ सर्वं पश्चात्‌ खादामि’ इति चिन्तितवान्‌ | चापस्य एकां 
कोटिं मुखे स्थापयित्वा सः वन्तः रज्जुं जग्धवान्‌ । परन्तु यदा 
रज्जुः भग्ना तदा चापस्य कोटिः शृगालस्य मस्तकं विदीर्य बहिः 
आगता | शृगालः तया वेदनया तत्क्षणे एव मृतः अभवत्‌ | 

49. मूर्खमण्डलम्‌ 


कस्मिंश्चित्‌ अरण्ये कश्चन महावृक्षः आसीत्‌ । तत्र सिन्धुकः 
नाम पक्षी वासं करोति स्म । तस्य पुरीषे सुवर्णम्‌ उत्पद्यते स्म । 

एकदा कश्चन व्याधः तत्‌ अरण्यं गतवान्‌ तदा पक्षिणा तस्य 
पुरतः एव पुरीषोत्सर्जनं कृतम्‌ । पुरीषे स्थितं सुवर्णं दृष्टवतः . 
व्याधस्य आश्चर्यं जातम्‌ । सः चिन्तितवान्‌ 'जन्मनि एतावत्पर्यन्तम्‌ 
अहम्‌ एताइशं विचित्रपक्षिणं न इष्टवान्‌ | अहो, एतस्य पुरीषे 
सुवर्णम्‌ उत्पद्यते !' इति । ` 

सः जालं प्रसार्य तं पक्षिणं गृहीतवान्‌ । पञ्जरे स्थापितवान्‌ 
च । पुनः “एतेन पक्षिणा अहं किं करोमि ? एताहृशः विचित्रः 
पक्षी महाराजस्य समीपे एव भवेत्‌ । अतः महाराजाय एव एतं 

पक्षिणम्‌ उपायनीकरोमि' इति चिन्तयित्वा सः नगरं गतवान्‌ । 
महाराजं दष्ट्वा उक्तवान्‌ च - “महाराज | एषः कश्चन विचित्रः 
पक्षी | एतस्य पुरीषे सुवर्णम्‌ उत्पद्यते'' इति । 

महाराजः अतीव सन्तुष्टः । सः सेवकान्‌ उक्तवान्‌ - “भोः ` 
` सेवकाः । एतं पक्षिणं जागरूकतया रक्षन्तु । व्याधाय ' प्रभूतं 
पारितोषिकं यच्छन्तु'' इति | 

तदा मन्त्री महाराजम्‌ उक्तवान्‌ - “महाराज | एषः व्याधः 
असत्यं वदति | कदाचित्‌ वा पक्षिपुरीषे सुवर्णम्‌ उत्पद्यते किंम्‌ ? 
एतत्‌ असत्यमेव | व्याधस्य वचने विश्वासः न करणीयः । एतं 
पक्षिणं पञ्जरतः विमोचयन्तु “इति । ` ` 

' सेवकाः मन्त्रिवचनानुसारं पञ्जरद्वारम्‌ उद्घाटितवन्तः । पक्षी 

पञ्जरतः उट्टीय राजभवनस्य उन्नते द्वारे उपविष्टवान्‌ । तत्र सः 
पुरीषोत्सर्जनं कृतवान्‌ | तत्‌ पुरीषं सुवर्णमयम्‌ आसीत्‌ | राजादयः 
आश्चर्येण तत्‌ इष्टवन्तः-। 

तदा पक्षी चिन्तयति - “मूर्खः अहं व्याधस्य जाले पतितः | 
मूर्खव्याधः मां महाराजाय दत्तवान्‌ । सः मूर्खः महाराजः मूर्खस्य 
मन्त्रिणः वचनानुसारं मां बन्धविमुक्तं कृतवान्‌ | एवं समग्रं जगत्‌ 
एव मूर्खमण्डलम्‌' इति. 

पूर्व तावदहं मूर्खः द्वितीयः पाशबन्धकः | 

ततो राजा च मन्त्री च सर्व हिं मूर्खमण्डलम्‌ || 


2) 


CCO. Vasishtha Tripathi Collectio 2By Siddhanta eGangotri Gyaan Kosha 


QQ. ढुराशायीडितः नावितः 


पूर्व पाटलीपुत्रनगरे मणिभद्रः नाम श्रेष्ठी आसीत्‌ कालान्तरे 


विधिवशात्‌ सः अतीव निर्धनः जातः । दारिद्र्येण अत्यन्तं . 


खिन्नः;सः “प्राणत्यागं करोमि’ इति निश्चितवान्‌ | 

परन्तु तस्मिन्‌ दिने सः एकं स्वप्नं दृष्टवान्‌ | स्वप्ने कश्चन 
क्षपणकः तेन BS: | सः क्षपणकः उक्तवान्‌ = “भोः मणिभद्र ! 
अहं भवतः पूर्वजैः सम्पादितः निधिः । मम नाम पद्मनिधिः 
इति | अहं भवतः गृहम्‌ आगन्तुम्‌ इच्छामि | प्रातः क्षपणकरूपेण 
तत्र आगमिष्यामि | भवान्‌ दण्डेन मम शिरसि ताडयतु | अहं 
तदा कनकमयः भूत्वा अक्षय्यः भविष्यामि’ इति | अनन्तरं 
मणिभद्रः जागरितः । 

अनन्तरदिने प्रातः स्वप्नोक्तरीत्या एकः क्षपणकः गृहम्‌ 
आगतवान्‌ । मणिभद्रः अपि दण्डेन तं क्षपणकं शिरसि 
ताडितवान्‌ । क्षपणकः कनकमयः भूत्वा भूमौ पतितवान्‌ | 
मणिभद्रः सर्वं कनकं गृहस्य अन्तः नीतवान्‌ | 


- अत्रान्तरे कञ्चित्‌ नापितः तत्र आगतवान्‌ । सः प्रवृत्तं सर्वमपि 


इष्टवान्‌ | एतद्‌ ज्ञात्वा मणिभद्रः नापितं गृहस्य अन्तः आहूय - | 


“मित्र | अत्र इदानीं भवता यदू दष्टं तद्‌ अन्यत्र कुत्रापि न 
वक्तव्यम्‌'" इति उक्तवान्‌ | तस्मै उपायनरूपेण किञ्चित्‌ धनमपि 


दत्तवान्‌ सः | 

I TA 


नापितः स्वगृहं गत्वा चिन्तितवान्‌ - 'क्षपणकान्‌ दण्डेन 
ताडयामः चेत्‌ तेषां कनकमयत्वं सेत्स्यति इति तु निश्चितम्‌ | 
अतः अहमपि तथैव करोमि’ इति | 


अनन्तरं प्रातःकाले नापितः क्षषणकविहारं गतवान्‌ | तत्रत्यान्‌ . 
सर्वान्‌ अपि क्षपणकान्‌ - “भवन्तः अद्य मध्याह्ले भोजनार्थं मम 
गृहम्‌ आगच्छन्तु'' इति प्रार्थितवान्‌ | 

क्षषणकाः अङ्गीकृतवन्तः | मध्याह्ने गृहम्‌ आगतवन्तः अपि | 
जापितः द्वारं पिधाय दण्डेन तेषां शिरसि ताडनम्‌ आरब्धवान्‌ | 
क्षपणकाः भीत्या कोलाहलं कृतवन्तः | कोलाहलं श्रुत्वा राजभटा 
आगतवन्तः । ते नापितं न्यायालयं नीतवन्तः । 


तत्र न्यायाधिकारी नापितं पृष्टवान्‌ - ‘किमर्थं भवान्‌ क्षपणकान्‌ 
ताडितवान्‌ ?'' इति | 


जापितः मणिभद्रस्य गृहे इष्टं सर्वमपि उक्तवान्‌ । न्यायाधिकारी 
मणिभद्रम्‌ आहूय तस्य मुखात्‌ सर्व॑ वृत्तान्तं ज्ञातवान्‌ | अनन्तरं 
दुराशापीडितं तं नापितं शूलम्‌ आरोपितवान्‌ च | 


CCO. Vasishtha Tripathi CollectioggBy Siddhanta eGangotri Gyaan Kosha 


२३. Hed: मन्थरकः 


कस्मिंश्चित्‌ ग्रामे मन्थरकः नाम तन्तुवायः आसीत्‌ | सः 
प्रतिदिनं वस्त्रं वयति स्म । कदाचित्‌ तस्य वयनयन्त्रस्य 
काष्ठनिर्मितः दण्डः भग्नः | जूतनदण्डम्‌ आनेतुं मन्थरकः परशुं 
गृहीत्वा अरण्यं गतवान्‌ | तत्र सः एकम्‌ उत्तमं वृक्षं इष्टवान्‌ | 
तं कर्तयितुं सः परशुप्रयोगं कृतवान्‌ | 

तस्मिन्‌ वृक्षे काचित्‌ देवता वसति स्म । सा मन्थरकम्‌ 
उक्तवती - '“भोः | एषः वृक्षः मम आश्रयस्थानम्‌ अस्ति । 
अतः भवान्‌ एतं मा कर्तयतु | अहं भवते एकं वरं ददामि | 
भवान्‌ यद्‌ इच्छति तद्‌ याचतु'' इति | 

मन्थरकः “अहं चिन्तयित्वा वदामि’ इति उक्तवान्‌ | अनन्तरं 
सः मित्रस्य नापितस्य गृहं गतवान्‌ । तं पृष्टवान्‌ = “भोः मित्र ! 
देवता वरं दातुं सज्जा अस्ति | कं वरं याचानि ?'' इति | 


जापितः उक्तवान्‌ - “भवान्‌ राज्यं याचतु | तेन महाराजत्वं 
प्राप्यते | अहं भवतः मन्त्री भविष्यामि'' इति | 

Coreg’? इति उक्त्वा मन्थरकः गृहम्‌ आगतवान्‌ | पत्नी 
पृष्टवान्‌ - “प्रिये | देवता वरं ददाति । नापितः वदति - राज्यं 
याचतु इति | कि याचानि ?'' इति | 

सा उक्तवती - “नापितः मूर्खः | सः किमपि न जानाति | 
राज्यस्य निर्वहणे बहु कष्टं भवति । अतः राज्यं मास्तु । इदानीं . 

भवान्‌ प्रतिदिनम्‌ एकं वस्त्रं वयति किल | तेन अस्माकं 
दैनन्दिनव्ययार्थम्‌ अपेक्षितं धनं लभ्यते । भवान्‌ देवताम्‌ अन्यत्‌ 
बाहुद्वयं, द्वितीयं शिरः च याचतु | तदा भवान्‌ प्रतिदिनं वस्त्रद्वयं 

कुं शक्नोति | एकस्य वस्त्रस्य धनं दैनन्दिनोपयोगार्थ भवति ।. 
द्वितीयस्य धनं सङ्गहीतुं शक्यते | तदा वयं सुखेन जीवितुं 
शक्नुयाम”? इति | 

मन्थरकः एतत्‌ अङ्गीकृतवान्‌ | सः वनं गत्वा देवतां याचितवान्‌ 

भगवति | मह्यम्‌ अन्यत्‌ बाहुद्वयं, द्वितीयं शिरः च ददातु’ 

इति । 
` देवता ““तथास्तु'’ इति उक्तवती | तत्क्षणमेव मन्थरकस्य 
अन्यत्‌ बाहुद्वयं, द्वितीयं शिरः च उत्पन्नम्‌ । सः सन्तोषेण ग्रामम्‌ 
आगतवान्‌ | परन्तु जनाः विचित्राकारं तं दृष्टा एषः राक्षसः' 
इति मत्वा दण्डेन ताडयित्वा तं मारितवन्तः । 

2४. उवकारी चीरः 


कस्मिंश्चित्‌ नगरे कश्चन चोरः आसीत्‌ । सः चौर्ये अतीव 
निपुणः । 

एकदा चत्वारः पण्डिताः तद्‌ नगरम्‌ आगतवन्तः | पण्डितानां 
सविधे अधिकं धनम्‌ आसीत्‌ । तद्‌ धनम्‌ अपहरणीयम्‌ इति 
चोरः चिन्तितवान्‌ | अतः सः तेषां स्नेहं सम्पादितवान्‌ | किन्तु 
पण्डिताः सर्वं धनं दत्त्वा बहुमूल्यानि रलानि क्रीतवन्तः | तानि 
रत्नानि कोषे स्थापयित्वा ततः ते प्रस्थितवन्तः । 


तदा चोरः चिन्तितवान्‌ - 'अहम्‌ अपि एतैः सह गच्छामि । 
मार्गे कुत्रापि एतेषां वधं कृत्वा रत्नानि अपहरिष्यामि’ इति | 
अतः सः तान्‌ उक्तवान्‌ - “भोः पण्डिताः | अहं भवद्भिः विना 
जीवितुं न शक्नोमि | अतः भवद्धिः सह एव आगच्छामि, 
कृपया अनुमतिं यच्छन्तु'' इति | पण्डिताः एतत्‌ अङ्गीकृतवन्तः | 
अनन्तरं ते सर्वे ततः प्रस्थितवन्तः । 

मार्गमध्ये अरण्यम्‌ आसीत्‌ । तत्र किराताः वासं कुर्वन्ति । 
किरातवसतौ कश्चन काकः आसीत्‌ | सः विचित्रशक्तिमान्‌ | 
मार्गे ये गच्छन्ति तेषां सविधे धनम्‌ अस्ति चेत्‌ सः जानाति । 
` किरातान्‌ सूचयति च | इदानीं पण्डितान्‌ दृष्टा काकः स्वभाषया 
किरातान्‌ उक्तवान्‌ - ''रे किराताः | धावन्तु, एतेषां पण्डितानां 

सविधे धनम्‌ अस्ति | तद्‌ भवन्तः वशीकुर्वन्तु'' इति | 

तदा पण्डिताः रत्नरक्षणार्थम्‌ एकम्‌ उपायं चिन्तितवन्तः । ते 
रत्नानि गीर्णवन्तः । किराताः काकस्य वचनं श्रुत्वा पण्डितान्‌ 
बद्धवन्तः । तेषां वस्त्राणि निष्कास्य सर्वत्र अन्विष्टवन्तः | परन्तु 
धनं न लब्धम्‌ | तदा किराताः उक्तवन्तः - “भोः | धनम्‌ अस्ति 
एव । तत्‌ यच्छन्तु | नो चेत्‌ सर्वेषां वधं कृत्वा चर्म विदार्य 
प्रत्यङ्गम्‌ अन्वेषणं कुर्मः'' इति | 

किरातानां वचनं श्रुत्वा चोरः चिन्तितवान्‌ - 'यदा एते पण्डितानां 
वधं कृत्वा शरीरे अन्वेषणं कुर्वन्ति तदा रत्नानि लभ्यन्ते | तदा 
मम शरीरे अपि रलं स्यात्‌ इति ममापि वधं कुर्वन्ति एव | अतः 
अहं प्रथमं मम वधं कर्तुं वदामि | मम शारीरे तु रत्नं नास्ति | 
तदूज्ञात्वा किराताः पण्डितान्‌ मुञ्चन्ति । मम प्राणार्पणेन पण्डितानां 
रक्षणं भवतु’ इति । ` 

अनन्तरं सः उक्तवान्‌ - “भोः किराताः | अस्माकं सविधे 
धनं किमपि नास्ति | तथापि संशयः अस्ति चेत्‌ मम वधं कृत्वा 
पश्यंन्तु'' इति | किराताः चोरस्य वधं कृतवन्तः | शरीरे सर्वत्र 
अन्वेषणं कृतवन्तः । परन्तु कुत्रापि धनं न लब्धम्‌ । 

तदा ते काकस्य वचनम्‌ एव असत्यं स्यात्‌ इति चिन्तयित्वा 
क्षमायाचनं कृत्वा तान्‌ पण्डितान्‌ सगौरवं ततः प्रेषितवन्तः | 


KO 

६५. क्रथनकस्य कथा . 


कस्मिंश्वित्‌ वने मदोत्कटः नाम सिंहः वसति स्म । गजः, 
शृगालः, काकः च तस्य अनुचराः आसन्‌ | 


एकदा क्रथनकः नाम उष्ट्रः तत्‌ वनम्‌ आगतवान्‌ | तं दृष्टा 
सिंहस्य अनुचराः उक्तवन्तः - “प्रभो | भवान्‌ तम्‌ उष्ट्रं मारयतु | 
तस्य मांसं खादाम'' इति | | 
Rie: उक्तवान्‌- “तथा न करणीयम्‌ । सः अस्माकं अतिथिः'' 
इति । सः उष्ट्रं स्व-समीपम्‌ आहूय पृष्टवान्‌ - “भोः | भवान्‌ 
| कुतः आगतवान्‌ ?'' इति | क्रथनकः उक्तवान्‌ - “अहं 
समीपग्रामतः आगतवान्‌'' इति । ' “भुवान्‌ पुनः ग्रामं मा गच्छतु | 
अत्र एव निर्भयं वसतु'' इति सिंहः. तम्‌ उक्तवान्‌ | क्रथनकः 
तदनुसारं वने निर्भयं वासम्‌ आरब्धवान्‌ | 
'एकदा सिंहस्य अनारोग्यम्‌ अभवत्‌ | निःशक्त्या सः चलितुम्‌ 
अपि असमर्थः । अतः सः अनुचंरान्‌ उक्तवान्‌ - “भोः ! 
भवन्तः कमपि मृगम्‌ आनयन्तु । तं. मारयित्वा तस्य मांसं 
खादाम'' इति | अनुचराः बहुधा अन्वेषणं कृतवन्तः | परन्तु 
'कोऽपि मृगः तैः न लब्धः । ते चिन्तितवन्तः - 'कथञ्चित्‌ एषः 
उष्ट्रः मारणीयः' इति । अनन्तरं शृगालः सिंहस्य समीपम्‌ 
आगत्य उक्तवान्‌ - “प्रभो | अन्यः मृगः न लब्धः | क्रथनकम्‌ 


. एव मारयाम-किम्‌ ?:' इति । के 

तत्‌ श्रुत्वा सिंहः क्रोधेन उक्तवान्‌ - “मूर्ख ! पुनः भवान्‌ एवं 
मा वदतु | अहं क्रथनकाय अभयं दत्तवान्‌ अस्मि | सः न 
मारणीयः'' इति | 

''अभयं दत्त्वा पुनः तस्य मारणं दोषाय एव । परन्तु सः एव 
यदि स्वामिकार्यार्थम्‌ आत्मार्पणं कर्तुम्‌ इच्छेत्‌ तर्हि तस्य मारणे 
दोषः जास्ति एव” इति शृगालः उक्तवान्‌ । 

“तर्हि यथा रोचते तथा करोतु भवान्‌'” इति उक्तवान्‌ सिंहः | 


तदनन्तरं ते सर्वे अनुचराः क्रथनकेन सह पुनः सिंहस्य . 
समीपम्‌ आगतवन्तः | काकः सिंहम्‌ उक्तवान्‌ - “प्रभो | 
आहारार्थं कोऽपि मृगः न लब्धः । अतः भवान्‌ मां खादित्वा 
स्वंप्राणान्‌ रक्षतु । तेन मंम अपि स्वर्गप्राप्तिः भविष्यति'' इति | 
तदा शृगालः - “भोः काक | भवतः शरीरे अत्यल्पं मांसम्‌ 
अस्ति | तत्‌ महाराजायं पर्याप्तं न भवति'' इति उक्त्वा सिंहम्‌ 
उक्तवान्‌ - “प्रभो | भवान्‌ माम्‌ एव खादतु'' इति | तदा गजः 
उक्तवान्‌ - “भवतः शरीरम्‌ अपि अल्पम्‌ एव | तदपि मुहाराजाय 
पर्याप्तं न भवति । अतः महाराजः माम्‌ एव खादतु | अहं 
स्वामिकार्यार्थं प्राणार्पणं करोमि | मम स्वर्गप्राप्तिः भवतु 
इति | 

एतत्‌ सर्व शरुत्वा क्रथनकः - “सर्वे अपि “माँ खादतु, मां 
खादतु' इति सिंहं विज्ञापितवन्तः । परन्तु सिंहः कमपि न 
खादितवान्‌ । अतः अहमपि तथा विज्ञापयामि । सिंहः माम्‌ 
अपि न खादति' इति चिन्तयित्वा उक्तवान्‌'- “प्रभो | गजस्य 

मांसं खादितुं बहु कष्टं भवति | तत्‌ जीर्णम्‌ अपि न भवति | 
अतः भवान्‌ मां खादतु'' इति | 


क्रथनकस्य वाक्यसमाप्तितः पूर्वमेव ते अनुचराः तस्य उपरि 

आक्रमणं कृतवन्तः । तं मारयित्वा सन्तोषेण तदीयं मांसं 
खादितवन्तः | © 
WY 


२६. मूर्खः अनुचरः . 


कश्चन महाराजः आसीत्‌ । तस्य प्रासादे कश्चन वानरः आसीत्‌ | 
सः वानरः महाराजस्य अतीव विश्वासपात्रम्‌ अनुचरः | अतः 
राजभवने सर्वत्र अपि. तस्य प्रवेशः अनुमतः आसीत्‌ | 


एकदा महाराजः अन्तःपुरे. निद्रां कुर्वन्‌ आसीत्‌ | तदा वानर 
तत्र आगतवान्‌ | सः निद्राङ्गतस्य महाराजस्य समीपं गत्वा 
व्यजनेन वीजनम्‌ आंरब्धवान्‌ | 


अत्रान्तरे महाराजस्य वक्षस्स्थले एका मक्षिका उपविष्टा | 
वानरः व्यजनेन तां दूरीकतु पुनः पुनः प्रयतं कृतवान्‌ | तथापि 
मक्षिका ततः दूरं न गता | तदा सः स्वभावचपलः मूर्खः वानर 
कुपितः सन्‌ तीक्ष्णं खङ्गं गृहीत्वा तस्याः उपरि प्रहारं कृतवान्‌ | 
मक्षिका उट्टीय ततः गता | खड्डप्रहरेण महाराजस्य वक्षस्स्थलं 
विदीर्ण जातम्‌ । तेन महाराजः -मृतः अभवत्‌ | 


ड 

Dec, 2007 issue 


“Annual Subscription Rs, LOOO (As on T.L.08)_ 


in Samskrita language --a monthly magazine. 
“SAMBHASHANA SANDESHAH". The first 
issue was published on September I994. Within a 
short period, the readership of the magazine has 
grown more than two lakh. The language used in 
the magazine is very simple. Anyone with a basic 


knowledge of Samskrit can easily read and: 


understand. After reading the scholarly books of 
Kalidasa, Bana etc., in Samskrit, one may be 
thinking, how could be magazine on current 
issues in Samskrit language be ! After reading 
articles in Samskrit on current issues like 


“elections, world cup cricket, tennis etc., ... you will 


be astonished to discover that Samskrit is a 
simple and beautiful language. ‘Sambhashana 
Sandeshah’is a great source to keep in touch with 
Samskrit and Samskrit activities world wide. 


Some of the regular attractions ... 
+ News Analysis (Vaartaah) + Articles on current affairs (Lekhanaani) 
+ Stories (Kathaah) + Improve your word power (Nikashopalah) 
+ Crossword (Padabandhah) + Children's stories 


(Baalamodini) and more. 


For more details please contact 
Sambhashana sandeshah 
Aksharam", 2nd phase, Girinagar,Bangalore - 560 085 


Ph: (080) 20202 [26722576 Fax : (080) 2672257, E-mail: samsiitam@gmaiLcom 


|. 


